



Omushangi: Elsarien A Katiti
• photograph Online

LONGIFA OUNONGO WOYE MEEMHITO KESHE U LIMONENE SHA SHOMONDJATO NANDE OUKAANA

Fye vamwe katwa li tu nelao lokumona ou te tu lombwelwe kutya ino pumbwa ashike okuteelela u ka likole oimaliwa ngeenge wa mane ofikola ile ngeenge wa di kounivesiti (pefimbo wa kutwa moilonga).

Ovamati omilongo mbali navaheyali, mwa kwatelwa ondenge yange, okwa li va tewa mofikola shaashi inava kululwa ngaashi ofikola ya ufa shi ningwe. Okwa pula nge ndi mu pe oimaliwa a ka kululwe. Eshi osha shingila omadiladilo ange eedula mbali konima eshi nde mu landelele eshina lokukululifa a kale ha kulula ovamati vakwao ye te limonene mo sha shokulikululifa osho yo okashona kaye komondjato.

Shaashi eenghendabala dange doku mu nghonopaleka oda dopa, onde mu pula kutya onaini a hala okutameka okulilikolela oimaliwa yaye mwene. Pefimbo opo okwa li mOndodo onhi-11 nokwa nyamukula nge kutya ongeenge a mane ofikola. Ovanhu vahapu momu-fyuululwakalo wetu woshiAfrika ove na eudeko li li ngaho, "Omumwange omumati ote ke lihonga naashi ta ka hovela okulonga, ota ka kwata oimaliwa ihapu ndee ta kala ha yambidida nge".

Ashike efimbo ola fika tu longe ounona vetu va diladile shi lili.

Omumwamememati okwa tilifa nge

natango eshi a fatululila nge kutya ota ka hovela ashike okulilikolela oimaliwa yaye mwene ngeenge a mono onghatu yopombada, hano odegree. Okwa li ta diladila e ke lihonge oule womido 6. "Oto diladila kutya olye ta kala te ku yambidida u fike opo efimbo alishe olo?" Osho nda pula nda handuka. Onde mu pula ngeenge oku shi shii ngoo kutya kape na eshilipaleko kutya ota ka mona oilonga ngeenge a mane elihongo laye.

Eshi osho sha li sha fikamena nge. Omumati ou okwa li a pumbwa okulongwa shimwe shi lili. Ndele odiva nee. Onde mu lombwela kutya efiku ashike olo okwa kanifa nale eekastoma 26. Ovamati ovo ova li yo va pewa efimbo lokuwapeka epuko lavo ofimbo inava tewa mofikola. Okwa li tava dulu okukala momukweyo poshivelo shonduda yaye mohostela. Ashike inashi ningwa. Okwa li a hala okuteelela eedula 4-7 ofimbo ina kufa eshina olo ye e lilongife li mu etele oyuyemo.

Onde mu pula kutya oku na ounongo washike. Okwa kala manga te lipula. Xuuninwa onde mu hololela kutya oku na eendunge, ta dulu okulonga vakwao vo tava futu. Ohandi mu pe oimaliwa omwedi keshe noha pewa yo oimaliwa kumeme opo a pe vakwao omikuli yo tai mu dalele oishoshela (sho vali, oha kala mohostela). Ota dulu okulanda onailona youkuki a ka landife ye a mone mo oishoshela, naashi sha fimana kwaaishe oha dulu okukulula vakwao ye te lilikolele

oimaliwa.

Oku na okulihonga efimano lokulilikolela oyuyemo ye mwene. Osho nda fatulula nehandu. Owa pumbwa okulongifa ounongo woye ngaashi mongeshefa; eshiivo nounongo keshe u na u dule wawakweni, nau ku etele oshimaliwa.

Vamwe vomookaume kange, okwa li hava ti ondi na onyanya eshi handi mu longo ngaho pefimbo linya. Ashike osho mumwameme inashi mu halula shaashi onda kala handi mu lombwele nale oinima ei a pumbwa okuninga opo a ka kale nawa monghalamwenyo yaye. Omutima wange ohau haluka alushe ngeenge hai tale ovanhu voyuyemo inini tava landele ounona vavo oikutu yondilo ei ya longwa komahangano omanamadina mounyuni. Eshi ohashi va ningifa va kule vehe na eenghono dokulonga noudiinini opo ve ke likwafe vo vene. Ame onda itavela kutya: Ngeenge ito dulu okulanda oshidjalomwa shi na edidiliko lehangano loAdidas, nena ito shi djala. Osho ashike osho.

Mumwamememati okwa hala okudjala eenghaku tadi kosho eedola N\$1 000.00 ofimbo ina ou e mu dala needola N\$2 000.00 ohe di mono noudjuu. Eli epiyaano eli. Ashike epiyaano la kula kali li mokaana ndele oli li momudali ou ta tekula okaana kaye he ka pe oinima yondilo ye ehe na te i hange.

Eshi osha fa ashike oshikando shinya kwa li handi lombwele mum